

බුදුකරු දම් පුරා - දිවිමග ගනීමු සපුරා

“පාර” යනු පරතෙරයි. ගංගා, මහා සමූද්‍ර ආදියෙහි පරතෙරයි. නිවන සසරේ පරතෙරයි. එබැවින් එයට ද “පාර” යැයි කියනු ලැබේ. නිවනට පමුණුවන පිළිවෙත් පාරමිතා නම් වේ. “පරම” යන්නෙන් “ලත්තම” යන අර්ථය ද ලැබේ. බුද්ධත්වය ප්‍රාරථනා කරන බෝසත් උතුමන් විසින් පුරහු ලබන උතුම පිළිවෙත් යන අර්ථයෙන් ද “පාරමිතා” යැයි කිව හැකි ය. ඒවා කුසල ධර්ම ගණයට වැට්ටේ. එබදු පාරමිතා දහයකි. එම දස වැදැරුම් පාරමිතාවලට බුද්ධ කාරක ධර්ම යැයි කියනු ලැබේ. එම දස පාරමිතා නම් වශයෙන් පහත දැක්වේ.

- | | |
|------------------------|--------------------|
| 1. දාන පාරමිතාව | (දාන පාරමිතා) |
| 2. සීල පාරමිතාව | (සීල පාරමිතා) |
| 3. නෙන්තුම්‍ය පාරමිතාව | (නෙක්ඩම් පාරමිතා) |
| 4. ප්‍රයුෂ පාරමිතාව | (පස්ස්සු පාරමිතා) |
| 5. විරිය පාරමිතාව | (විරිය පාරමිතා) |
| 6. ක්ෂාන්ති පාරමිතාව | (බන්ති පාරමිතා) |
| 7. සත්‍ය පාරමිතාව | (සවිත පාරමිතා) |
| 8. අධිෂ්ථාන පාරමිතාව | (අධිවියාන පාරමිතා) |
| 9. මෙත්‍රි පාරමිතාව | (මෙත්තා පාරමිතා) |
| 10. උපේක්ෂා පාරමිතාව | (උපේක්ඩා පාරමිතා) |

“දාන සීල ව නෙක්ඩම්.
පස්ස්සු විරියෙන පංචම.
බන්ති සවිවමධිවියාන.
මෙත්තුපෙක්ඩාතිමේ දස”

පාරමිතා ගුණධර්ම පුහුණු කරන්නෙක් එවා කරුණු පහකින් සම්පූර්ණ කරයි.

- | | |
|-----------|---|
| අත් හැරීම | 1. තෘණාවෙන් තොර ව දාන සිලාදී ගුණධර්ම පිරිම. |
| ඒවිතයට | 4. කරුණාවෙන් යුක්ත ව දාන සිලාදී ගුණධර්ම පිරිම. |
| එක් කිරීම | 2. මානයෙන් තොර ව එම ගුණධර්ම පිරිම. |
| | 3. මිල්‍යා දැජ්වියෙන් තොර ව එම ගුණධර්ම පිරිම. |
| | 5. උපාය කොගලු යානයෙන් යුක්ත ව එම ගුණධර්ම පිරිම. |

ඉහත දැක්වෙන අයුරින් දස පාරමිතා තෘණාවෙන් මානයෙන් දැජ්වියෙන් තොර ව කරුණාවෙන් ප්‍රයුහාවෙන් යුතු ව පුරුණය කිරීමෙන් බුද්ධත්වය අවබෝධ කර ගත හැකි වේ. නිවන් අවබෝධ කර ගැනීමට නම් වතුරාර්ය සත්‍යය අවබෝධ කළ යුතු ය. අවබෝධ කර ගැනීමට අදාළ පිළිවෙත අනුව එය සම්මා සම්බුද්ධ, පව්චේක බුද්ධ, අරහන්ත බුද්ධ යනුවෙන් තුන් ආකාර වේ. මෙය තුන්තරා බෝධියයි. මේ එක් එක් බෝධියකින් නිවන් අවබෝධ කරන බෝධනවරු පාරමිතා ධර්ම සම්පූර්ණ කරන පිළිවෙළක් තිබේ. ඒ අනුව පාරමි, උපපාරමි, පරමත්ථ පාරමි යනුවෙන් එක් එක් පාරමිතාවක් තුන් වැදැරුම් වීමෙන් දස පාරමිතාවේ තිස් වැදැරුම් වෙති.

අදාහරණයක් ලෙස දාන පාරමිතාව ත්‍රිවිධාකාර වන ආකාරය පහත දැක්වේ.

- | | | |
|--------------|------------------|-----------------------------------|
| දාන පාරමිතාව | දාන පාරමි | - බුදු බව පතා සියලු වස්තු දන් දීම |
| | දාන උපපාරමි | - බුදු බව පතා ගරීර අවයව දන් දීම |
| | දාන පරමත්ථ පාරමි | - බුදු බව පතා ඒවිතය දන් දීම |

මේ අනුව සම්මා සම්බුද්ධත්වය ප්‍රාර්ථනා කරන බෝධිසත්වයන් වහන්සේලා පාරමි, උපපාරමි, පරමත්ථ පාරමි යන තුන් ආකාරයෙන් ම දස පාරමි වැඩිය යුතු ය. ඒවිට පාරමිතාවේ තිස් වැදැරුම් වෙති.

පසේ බුද්ධත්වය ප්‍රාර්ථනා කරන බෝධිසත්වයන් වහන්සේලා පුරන්නේ පාරමි, උපපාරමි යන පිළිවෙත් ය. ඒවිට පාරමිතා විසි වැදැරුම් වේ.

අරහත් එලය ප්‍රාර්ථනා කරන බෝධිසත්වයන් වහන්සේලා පාරමි නම් මූලික ගුණධර්ම දහය සම්පූර්ණ කරති.

ගොතම නමින් බුද්ධත්වයට පත් අප මහබෝසතාණෝ සියලු පාරමිතා පූරණය කළේ තමන් සසර දුකින් එතෙර ව ලෝ වැසියන් ද එතෙර කරවීමේ අපේක්ෂාවෙනි. ඒ නිසාම උන් වහන්සේ තුළ වර්ධනය වූ ප්‍රඟාව හා කරුණාව උත්තරීතර ය.

සසර දුක් නැති කිරීමෙන් නිවන් පසක් කර ගැනීමට පමණක් නොව මෙලාව ජීවිතය යහපත් කර ගැනීමට ද පාරමිතාවන්ගෙන් ලැබෙන ආදර්ශය අප සැමට ප්‍රයෝජනවත් වේ.

දාන පාරමිතාව

තමන්ට අයත් දෙයක් පූජාවක් වශයෙන් හෝ අනුග්‍රහයක් වශයෙන් හෝ තම අයිතිය අත්හැර අපේක්ෂාවකින් තොර ව දීම දානයයි. තමන්ට වඩා උසස් සිලාදී ගුණධර්මවලින් යුක්ත අයට පරිත්‍යාග කිරීම පූජා බුද්ධියෙන් දෙන දානයයි. කෙනෙකුගේ අසරණකම ගැන සිතා ඔහුට උපකාරයක් වශයෙන් කරුණාවෙන්, අනුකම්පාවෙන් යමක් පරිත්‍යාග කිරීම අනුග්‍රහ බුද්ධියෙන් දෙන දානයයි.

දානය පාරමිතාවක් වීමට නම් තණ්හාවෙන් මානයෙන් හා මිත්‍යා දාශ්චීයෙන් තොර ව කරුණාවෙන් හා ප්‍රඟාවෙන් එය සිදු කළ යුතු යි.

දාන වස්තුව කෙරෙහි ලෝහය මදකුදු ඉතිරි කර නොගෙන සම්පූර්ණයෙන් දුරු කොට දිය යුතු ය. දන් දෙන්නා අනෙක් අයට වඩා කැපී පෙනීමේ අදහස් ඇති ව හෝ තම වත්පාහොසත්කම පෙන්වීම සඳහා හෝ දීමේ ද එම දානයට මානය පදනම් ව ඇත. එසේ ම ද්විතීය ලෝක, මත්‍යාෂ්‍ය ලෝක සම්පත් ලබා ගැනීමේ ආකාව පෙරදුරි කර ගෙන දීමෙන් තාශ්ණාව වැඩි දියුණු වේ. භාවනාදී අනෙක් ගුණ දහම් නොසලකා හැර දානයෙන් පමණක් විමුක්තිය ලබා ගත හැකි ය යන අදහස මත දන් දීම දාශ්චීයෙන් යුක්ත ව සිදු කරන්නකි. දන් දීමේ ද අයහපත් සිතුවිලිවලින් තොර ව මෙත් සිතුවිලි ඇති කර ගත යුතු ය. දානයෙන් හොඳ විපාක ඇති බව හා එයින් තමන්ට යහපතක් වන බව සිතා මෙශ්හේයන් ද ඇත් වී නුවණින් යුක්ත ව දන් දෙන විට අලෝහාදී කුසල සිතුවිලි වර්ධනය වේ.

දානය පාරමිතාවක් වශයෙන් පූරණය කරන උතුමෝ එය,

- දාන පාරමි වශයෙන් තමන්ගේ හොතික සියලු වස්තු දන් දීමෙන් (වෙස්සන්තර ජාතකය)
 - දාන උපපාරමි වශයෙන් තමන්ගේ ගිරිර අවයව දන් දීමෙන් (සිවි ජාතකය)
 - දාන පරමත්ථ පාරමි වශයෙන් තම ගිරිරය දන් දීමෙන් (සස ජාතකය)
- යන ත්‍රිවිධාකාරයෙන් එම පාරමිතාව පූරණය කරනි.

නිර්වාණාවබෝධය අපේක්ෂා කරන උතුමෝ මෙම ගුණධර්මය විකෙන් වික දියුණු කර ගනිති. මෙය සමාජගත ජීවිතයට ද වැදගත් වන බැවින් අපද එම ගුණධර්මය පූරුදු පූහුණු කිරීම ඉතා ප්‍රයෝජනවත් ය.



පරිත්‍යාගයේ වීම අප ඒවිතයට එක් කර ගත යුතු ගුණධර්මයකි. දන් දීමෙන් අපට මෙම ගුණධර්මය පුගුණ කර ගත හැකි ය. ලෝහයෙන් ද්වේෂයෙන් තොර ව මෙමත් සහගත සිතුවිලි වර්ධනය කර ගැනීමට දානය උපකාරී වේ. අසරණ ආයත්ව පිහිට වීමෙන් ඔහු එම තත්ත්වයෙන් මූදා ගත හැකි ය. නිෂ්පාදනයෙන් ලෙස අප දන්නා විෂය කරුණු මිතුරන්ට කියා දීමෙන් ද අවශ්‍ය පත පොත තුවමාරු කර ගනිමින් අධ්‍යාපනයෙහි නිරත වීමෙන් ද මෙමත් සිතුවිලි වර්ධනය වේ. මිහිර පලතුරක් හෝ අහරක් හෝ අනුහව කරන විට බෙදා හදාගැනීම අප සතු ව වැඩිපුර ඇති අශ්‍රුම් පැලදුම් ආදිය නැති බැරි කෙනකට පරිත්‍යාග කිරීම ආදිය වැනි කටයුතු මගින් අපට ද දාන ප්‍රතිපදාව පිරිය හැකි ය.

සිල පාරමිතාව

කය වචන දෙකකි සංවරය සිලයයි. එනම් කායික හා වාවසික වශයෙන් අයහපත් ක්‍රියාවලින් වැළකී යහපත් ක්‍රියාවල යෙදීමයි. නරක වචන කරා තොකර තොද වචන කරා කිරීමයි. ප්‍රාණසානය, අදත්තාදානය, කාම මිට්සාවාරය යන අකුසලයන්ගෙන් වැළකීම කායික සිල සංවරයයි. බොරු කිම, කේලාම් කිම, පරුෂ වචන කිම, හිස් වචන කිම යන වචනයෙන් සිදු කරන අකුසලයන්ගෙන් වැළකීම වාවසික සිල සංවරයයි.

එහෙත් සිල දික්ෂාව සම්පූර්ණ වීමට එසේ නොකළ යුතු අවැඩදායක අයහපත් ක්‍රියාවලින් වැළකීම ම ප්‍රමාණවත් නැත. ඒ සමග ම වැඩදායක යහපත් ක්‍රියාවලද නිරත විය යුතු ය. ඒ අනුව සත්ත්ව සාතන, සත්ත්ව හිංසාවලින් වැළකීම මෙන් ම සියලු සත්ත්වයින්ට හිතෙනි වීම, සානුකම්පිත වීම, කරුණා මෙමතිය දැක්වීම ද අවශ්‍ය ය. සොරකමින්, තුළුන් දේ ගැනීමෙන් වැළකීම සමග ම දුන් දේ ගැනීම, දෙනු කැමැති වීම ද අවශ්‍ය ය. අඛජ්මවරියාවෙන් වැළකීම මෙන් ම බූජ්මවාරී වීම ද සිලයයි. මුසාවෙන් වැළැකීමත් සත්‍ය ප්‍රකාශයත් සිලයයි. කේලමින් වැළකීමත් අනුන් සමගි වන වචන කීමත් සිලයයි. හිස් වදතින් වැළකීමත් අරථවත් වදන් කීමත් මිල්‍යා ආර්ථියෙන් තොර ව සම්මා ආර්ථියෙහි යෙදීමත් සිලයයි.

තණ්ඩාවෙන්, මානයෙන් හා මිල්‍යා දාෂ්ටේයෙන් තොර ව කරුණාවෙන් හා ප්‍රයාවෙන් යුතු ව සිලය ආරක්ෂා කිරීම සිල පාරමිතාවයි.

බෝසතාණන් වහන්සේ විසින් සිල පාරමිතාව ද පියවර තුනකින් සම්පූර්ණ කරනු ලැබේ. එනම්,

- තම බාහිර වස්තු විනාශ වුව ද සිලය කඩ නොකිරීම (සිල පාරම්)
- තම ගෙරිර අවයව විනාශ වුව ද සිලය කඩ නොකිරීම (සිල උපපාරම්)
- තම ජීවිතය විනාශ වුව ද සිලය කඩ නොකිරීම වශයෙනි. (සිල පරමත්පාරම්)

අප මහ බෝසතාණෙක් සිල පාරමිතාව පිරි ආකාරය "සිල විමංසා" දී ජාතක කරාවලින් පැහැදිලි වේ.

සිල්වත් තැනැත්තා පවිත් වලකි. හෙතෙම අනුන්ගේ ජීවිත ආරක්ෂා කරයි; දේපළ ආරක්ෂා කරයි; අනුන්ගේ ජීවිතවලට හා දේපළවලට ගරු කරයි; වැරදි කාමයෙහි නොයෙදේ; අනුන් නොරවටයි. කේලමින්, හිස් වචනවලින්, රඳ වචනයෙන් අනුන්ට පිඩා නොකරයි; ප්‍රියවාදී වෙයි; මධ්‍යසාර හාවිතයෙන් වලකියි. මෙසේ සිල්වතා සමාජයේ සෙසු අයට හානි නොකරන බැවින්, යහපතක් ම කරන බැවින් හෙතෙම සමාජය තුළ බියෙන් සැකෙන් තොර ව ජීවත් වෙයි; සමගියෙන් සහයෝගයෙන් ජීවත් වෙයි; කළුසාණ මිතු අසුර ලබයි.

ඇඹුයකු වශයෙන් අපට ද සිල්වත් වීම තුළින් සහෝදර ඇඹු ඇඹුවන් අතර එබදු අරථවත් ජීවිතයක් ගත කළ හැකි ය.

නෙක්ඩම් පාරමිතාව

පංච ඉන්දියයන් පිනවීමට ඇති ආගාමෙන් ඉවත් විමේ ප්‍රතිපදාව නෙක්ඩම් පාරමිතාවයි. ඇස, කන, තාසය, දිව හා ගැරය පිනවීමට අපි ආගා කරමු. ඒවාට ගිණුවීම නිසා විවිධ කරදරවලට, අසහනයට භාජනය වීමට සිදුවේ. එකී පස්කම් සුව අත් නොහැර නිවන් දැකීමට නොහැකි ය. එබැවින් නිවන් අරමුණු කරගත් බෝසත්වරු කම්පුවයෙන් තික්මෙති; බැහැර වෙති. එසේ බෝසත්වරුන් නෙක්ඩම් පාරමිතාව සම්පූර්ණ කරන පිළිවෙතක් ඇත. පලමු කොට නිවැරදි ව හා අන් අයට හිරිහැරයක් නොවන පරිදි ඇස, කන ආදි පසිදුරන් පිනවන ඔවුනු දෙවනු ව ඉන්දියයන් පිනවීමේ අදිනව ගැන කළුපනා කරති. තාවකාලික ව විදින සැප ගැන ද ඒ වෙනුවෙන් බෙහෙවින් වෙහෙසෙන ආකාරය ගැන ද සිහිපත් කරති. එයින් සිදුවන්නේ පසිදුරන් පිනවීම කෙරෙහි පවත්නා ආගාව ගුන්‍ය වීමයි. පස්කම් සැපතින් ඉවත් විමේ කළුපනාව හෙවත් නෙක්ඩම් සංකප්ප ඇති වන්නේ එවිටයි.

තන්හාවෙන්, මානයෙන් හා මිල්‍යා දාශ්වියෙන් මිදි කරුණාවෙන් හා ප්‍රයාවෙන් යුතු ව පංච කාම සම්පත්තියෙන් ඉවත් විම නෙක්ඩම් පාරමිතාවයි.

නෙක්ඩම් පාරමිතාව පුරන බෝසත් උතුමෝ තිවිධ ආකාරයකින් එය පුරණය කරති.

- තම බාහිර වස්තු, අමු දරුවන් අත් හැරීම නෙක්ඩම් පාරමිතාවයි.
- ගරිරාවයට නැති වුවත් කාමයන්ගෙන් වෙන් වී සිටීම නෙක්ඩම් උපපාරමිතාවයි.
- ජීවිතයට හානියක් වුව ද කම් සැප නොවිදිම නෙක්ඩම් පරමත්ප පාරමිතාවයි.

අප මහ බෝසතාණන් වහන්සේ නෙක්ඩම් පාරමිතාව පුරණය කළ ආකාරය “මඳාදේව ජාතකයෙන්” පැහැදිලි වේ.

සමාජගත ජීවිතයේ සාර්ථකත්වයට අසීමිත ආගාවන්ගෙන් තොර විම, අඩු බලාපාරොත්තු ඇති බව, අල්පේවිජතාව ඉතා ප්‍රයෝග්‍යනවත් ය. සමාජයේ සාපරාධී ක්‍රියා බහුල විමට මිනිසුන් මහිචිතාවෙන් හෙවත් අසීමිත ආගාවන්ගෙන් යුත්ත විම හේතුවක් වී තිබේ. මැදහත් ව කටයුතු කිරීමේ පුහුණුවක් නෙක්ඩම් පාරමිතාව තුළින් අප ජීවිතයට එක් කර ගත හැකි ය. එමගින් අපට මානසික සම්බරතාවෙන් කටයුතු කිරීමේ හැකියාව ලැබේ. ගිෂ්වයන් ලෙස අපට ද සැහැල්ල මතසකින් යුතු ව සෞඛ්‍ය සම්පත්නව හා සඳාවාරාත්මක ව දෙනීක කටයුතු සිදු කිරීමට මෙම ගුණයාර්ථමය ප්‍රගුණ කළ හැකි ය.

ප්‍රඟා පාරමිතාව

ජ්‍යෙෂ්ඨ හා ලෝකය පිළිබඳ ඇති තතු හෙවත් යථා තත්ත්වය වහනා ගැනීම ප්‍රඟාවයි. නිවන් සෞයා යන බේස්සන්ටරු මෙය පාරමිතාවක් වශයෙන් සම්පූර්ණ කරති. ලොකික, ලෝකේත්තර වශයෙන් ප්‍රඟාව දෙවැදැරුම් වේ. එදිනෙදා කටයුතු වල දී අවශ්‍ය වන්නේ ලොකික ප්‍රඟාවයි. සේවන් ආදි මාරුගල්ල ලබා ගැනීමට අවශ්‍ය කරන ප්‍රඟාව ලෝකේත්තර ප්‍රඟාවයි. ප්‍රඟාව දියුණු කර ගන්නා ක්‍රම තුනකි. සිතිමෙන් නුවණ දියුණු කර ගැනීම වින්තා ම ය ප්‍රඟාවයි. ගුරුතුමාට සවන් දීමෙන්, පොතපත කියවීමෙන් නුවණ දියුණු කර ගැනීම සූත ම ය ප්‍රඟාවයි. හාවනාවෙන් නුවණ ලබා ගැනීම හාවනා ම ය ප්‍රඟාවයි. මේ තෙවැදැරුම් ක්‍රමයෙන් ම නුවණ දියුණු කර ගැනීමට ප්‍රඟා පාරමිතාව සම්පූර්ණ කරන බේස්සන්වයන් වහන්සේලා ක්‍රියා කරති.

තණ්ඩාවෙන්, මානයෙන්, මිරූ දෘශ්‍යාචාර්යෙන් මිදි කරුණාවෙන් යුතු ව තම ප්‍රඟාව දියුණු කිරීම ප්‍රඟා පාරමිතාවයි.

ප්‍රඟා පාරමිතාව සම්පූර්ණ කරන බේස්සන්වයන් වහන්සේලා තෙවැදැරුම් ආකාරයකින් ක්‍රියා කරති.

- සියලු හොතික වස්තු කෙරේ බැඳීම නැති ව ප්‍රඟාව දියුණු කිරීම ප්‍රඟා පාරමි ලෙස ද
- ගේරාංග ගැන නොසලකා ප්‍රඟාව දියුණු කිරීම ප්‍රඟා උපජාරම් ලෙස ද
- ජ්‍යෙෂ්ඨ ගැන නොසලකා ප්‍රඟාව දියුණු කිරීම ප්‍රඟා පරමත්ත පාරමි ලෙස ද හැඳින්වේ.

අප මහ බේසතාණන් ප්‍රඟා පාරමිතාව ප්‍රගුණ කළ අවස්ථා රාඛියක් ජාතක කථා තුළ දැක ගත හැකි ය. උම්මග්ග ජාතකය රට එක් නිදුසුනකි.

නුවණීන් කටයුතු කිරීම සමාජගත ජ්‍යෙෂ්ඨයට ද ඉතා වැදැගත් ය. නිවැරදි දැක්ම සැම කටයුත්තක ම සාර්ථකත්වයට අවශ්‍ය වේ. පතපොත කියවීම හා අසා දත ගැනීම ආදිය මගින් ලෝකය පිළිබඳ අප දැනුම්වත් විය යුතු ය. එසේ ම විමසිලිමත් නුවණීන් කටයුතු කිරීම ගිෂා ජ්‍යෙෂ්ඨයට ඉතා වැදැගත් ය. ධර්ම ගුවණය, ධර්ම සාකච්ඡා පැවැත්වීම, කරුණු පැහැදිලි කර ගැනීමේ අදහසීන් ප්‍රශ්න කිරීම හා තර්ක කිරීම ආදිය ද ප්‍රඟාව ලබා ගැනීමට උපකාරී වේ. අධ්‍යාපන කටයුතු සාර්ථක කර ගැනීමට මෙම ප්‍රඟා පාරමිතාවේ ආදර්ශය අපට ද බෙහෙවින් උපකාරී වේ.

විරය පාරමිතාව

උතුම් බලාපොරොත්තුවක් ඉටු වෙන තුරු නොපසුබට උත්සාහයෙන් කටයුතු කිරීම විරයයයි. පසු බැසිමට හේතු වන කුමක් ඉදිරිපත් වුව ද ඒ එකකින්වත් මන්දෝෂ්සාහී නොවී කටයුතු ඇරුණීමටත්, ඇරකි කටයුතු නො තවත්වා ඉදිරියට කරගෙන යාමටත් බලවත් ලෙස ප්‍රයත්න දුරීම විරය පාරමිතාවයි. තේන්හාවෙන්, මානයෙන් හා මිරූ දාශ්වියෙන් තොර ව කරුණාවෙන් හා ප්‍රයාවෙන් යුතු ව තමන්ගේත් අනුත්ගේත් අභිවෘද්ධිය පිළිස ගන්නා වූ බලවත් උත්සාහය විරය පාරමිතා නම් වේ.

යම කාර්යයක් ආරම්භ කිරීමේ දී ඇති කරගත යුතු විරයය (ආරම්භ බාතු) ඉදිරිපත් වීමේ දී ඇති කරගත යුතු විරයය (නික්කම බාතු) නිරත වීමේ දී ඇති කරගත යුතු විරයය (පරක්කම බාතු) යන පියවර තුනේ දී ම නොපසුබස්නා බව, කැපවීම තිබිය යුතු ය.

බෝසත්වරු මෙම පාරමිතාව ප්‍රාර්ථනය කරන ආකාර තුනකි.

- බාහිර වස්තුවලට ආගාවෙන් අත් නොහරින විරයය විරය පාරමිතාවයි.
- ගිරිරාංගවලට ආගාවෙන් අත් නොහරින විරයය විරය උපපාරමිතාවයි.
- ජීවිතයට ආගාවෙන් අත් නොහරින විරයය විරය පරමත්ම පාරමිතාවයි.

අප මහ බෝසතාණන් විරය පාරමිතාව පිරු ආකාරය “වණ්ණුප්‍ර” ජාතකයෙන් පැහැදිලි වේ.

සමාජගත ජීවිතයට මෙම පාරමිතාවෙන් ගත හැකි ආදර්ශ බොහෝ ය. යම් අරමුණක් පෙරදුරි ව ඒ අරමුණ සාර්ථක කර ගන්නා තුරු නොපසුබට උත්සාහයෙන් විරයයෙන් කටයුතු කිරීම අවශ්‍ය වේ. යමක් ආරම්භ කිරීමේ දී, ඉදිරිපත් වීමේ දී හා නිරත වීමේ දී විරයය ඇති කර ගැනීමෙන් සාර්ථකත්වයට පැමිණිය හැකි ය. බොහෝ කටයුතු අඩංගු වී යන්නේ ඉහත දැක් වූ තෙවදැරුම් විරයයෙන් කියා නොකිරීම හේතුවෙනි. ශිෂ්‍යයන් වශයෙන් එක් අරමුණක පිහිටා උත්සාහයෙන් කටයුතු කිරීමෙන් ජයග්‍රහණය කරා ගමන් කළ හැකි ය. තරග විභාග ආදියෙන් ජය ගැනීමට කුසලතා සම්මාන සහතික ලබා ගැනීමට, වැඩිහිටියන්ගේ ප්‍රශනයා, සමාජයේ දී ගොරවය ආදිය ප්‍රශනයා කර ගැනීමට විරයවන්ත හාවය බෙහෙවින් ඉවහල් වේ. උත්සාහයෙන් තොර අලස පසුගාමී පුද්ගලයකුට ලැබිය හැකි ජයග්‍රහණයක් නැත; උදාකරගත හැකි ප්‍රගතියක් ද නැත.

ක්ෂාන්ති පාරමිතාව

බන්ති හෙවත් ක්ෂාන්තිය නම් ඉවසීමයි. බාහිර පුද්ගලයන්ගේ අදහස්වලින් හා පරිසරයෙන් වන දුෂ්කරතා, මානසික හා කායික පිඩා ඉවසීම මින් අදහස් කෙරේ.

ඉවසීම උසස් ගුණධර්මයකි. අටලෝ දහමින් කම්පා නොවීම ද ඉවසීම ප්‍රහුණු කරන අයගේ ලක්ෂණයයි.

තන්හාවෙන්, මානයෙන් හා මිරියා දැඡ්ටියෙන් තොර ව කරුණාවෙන් හා ප්‍රයාවෙන් යුතු ව ඉවසීම ප්‍රගුණ කිරීම බන්ති පාරමිතාවයි.

බෝසත්වරු මෙම පාරමිතාව ත්‍රිවිධාකාරයෙන් පූරණය කරති.

- සියලු බාහිර වස්තුවලට වන හානි නොසලකා ඉවසීම බන්ති පාරමි වේ.
- ගරීරාවයවවලට වන හානි නොසලකා ඉවසීම බන්ති උපපාරමි වේ.
- ජීවිත විනාශයට වන හානි නොසලකා ඉවසීම බන්ති පරමත්ථ පාරමි වේ.

අප මහ බෝසතාණන් වහන්සේ ක්ෂාන්ති පාරමිතාව පිරු ආකාරය “ක්ෂාන්තිවාදී” ජාතකයෙන් පැහැදිලි වේ.

සමාජගත ජීවිතයේ දී අපට ද මෙම පාරමිතාව ආදර්ශ කොටගත හැකි ය. ඉවසීමේ ගුණධර්මය ප්‍රගුණ කරන තැනැත්තා තුළ කරුණාව හා උපාය කුසලතාව තිබිය යුතු ය. අන් අයගෙන් තමාට සිදුවන වැරදි ඉවසීය හැක්කේ එවිට ය. අටලෝ දහමින් කම්පා නොවීමේ හැකියාව අප මහ බෝසතාණන් වහන්සේට තිබුණි. අප ද අටලෝ දහමට මැදහන් ව මුහුණ දීමේ හැකියාව වර්ධනය කරගත යුතු ය. එවිට සමාජගත ජීවිතයේ දී මුහුණ දීමට සිදුවන අභියෝග ඉවසීමට අපට හැකියාව ඇති වේ. තමාට පැමිණෙන බාධාවලින් වික්ෂිප්ත වී හෝ කුපිත වී හෝ එකට එක කිරීමට, පලි ගැනීමට නොගොස් තමාගේ යහපත් ස්ථියා පිළිවෙතෙහි නොසැලී සිට දිගට ම ස්ථියා කිරීම ඉවසීමයි. පිරිසක් සමග කටයුතු කිරීමේ දී අන්මත පිළිගැනීමට, අන්මතවලට ඇහුමිකන් දීමට සිදුවේ. මේ අනුව සමගි සම්පන්න ජීවිතයක් ගත කිරීමට ඉවසීම ප්‍රගුණ කළ යුතු ගුණධර්මයක් බව පැහැදිලි වේ. දිජායන් වශයෙන් අනාගත ජීවිතය සාර්ථක කර ගැනීමට ස්ථියා කරන අපට ද බොහෝ දේ ඉවසීමට සිදු වේ; ඉවසීමෙන් සැනසීම ලැබේ; එයින් බොහෝ ගැටුම් වැළකි යයි; සාමය ද ඇති වේ.

සත්‍ය පාරමිතාව

කිසිවකු නොරවතා, මුළා නොකර සත්‍යගරුක ව ස්ථියා කිරීම මෙහි මූලික අදහස ය. එය ප්‍රහුණු කිරීම සත්‍ය පාරමිතාවයි. වාග් දුශ්චරිතයෙන් වැළකීම, පොරොන්දු කඩ නොකිරීම, ඇත්ත කීම යන ආකාර තුනෙන් සත්‍යයේ පිහිටා කටයුතු කිරීම සත්‍ය පාරමිතාවට අයත් ය.

තන්හාවෙන්, මානයෙන් හා මිරියා දැඡ්ටියෙන් මිදි කරුණාවෙන් හා ප්‍රයාවෙන් යුතු ව සත්‍යවාදී හාවය ප්‍රගුණ කිරීම සත්‍ය පාරමිතාවයි.

බෝසත්වරුන් මෙම පාරමිතාව ද පූරණය කරන පියවර තුනකි.

- බාහිර වස්තු විනාශ වී ගිය ද සත්‍යගරුක වීම සත්‍ය පාරමිතාවයි.
- ගරීරාවයට විනාශ වී ගිය ද සත්‍යගරුක වීම සත්‍ය උපපාරමිතාවයි.
- ජීවිතය විනාශ වී ගිය ද සත්‍යගරුක වීම සත්‍ය පරමත්ථ පාරමිතාවයි.

අප මහ බෝසතාණන් වහන්සේ මෙම පාරමිතාව පිරු ආකාරය “වට්ටක” ජාතකයෙන් හෙළි වේ.

මුසාවෙන් වැළැකි සත්‍යගරුක වීම අපේ ජීවිතයට ද වැදගත් ය. බොරු කියන්නාට කළ නොහැකි තවත් වරදක් නැතැයි බුද්ධ දහමෙහි ඉගැන්වේ. නැති දෙයක් ඇති හැරියෙන් කියා හෝ ඇති දෙයක් නැති හැරියට කියා හෝ අනුත් රටටීම, මුලාවේ හෙළිම හෝ විශ්වාසය කඩ කිරීම බොරුවේ ලක්ෂණයකි. තමන් නොදත්තා දෙයක් වේ නම් එය දත්තා බව අගවා කුමක් හෝ කීමට නොව එය නොදත්තා බව අවංක ව ප්‍රකාශ කිරීමට අප එචිතර විය යුතු ය. අසත්‍ය ප්‍රකාශ කරන පුද්ගලයන් ඇසුරු කිරීමට කිසිවෙක් කැමැති නොවෙති. සත්‍යගරුක පුද්ගලයා පාසල්ල, ගමේ, සමාජයේ සියලු දෙනාගේ විශ්වාසය තිරායාසයෙන් දිනා ගති. ඒ නිසා ඩිජ්යොන් වන අප සත්‍ය ගරුක ව කටයුතු කිරීම ජීවිතයට ආහරණයක් කර ගත යුතු ය.

අධිෂ්ථාන පාරමිතාව

යහපත් අහිමකාර්ථයක් මුදුන්පත් කර ගැනීමට උපද්වා ගත් සිත වෙනස් නොකොට ඒ අයුරින් ම පවත්වා ගැනීම අධිෂ්ථානයයි. ප්‍රතිපත්තිගරුක ව ස්ථීර අධිෂ්ථානයෙන් සෙසු පාරමිතා පිරීමට ද මෙම පාරමිතාව අවශ්‍ය වේ. තණ්හා, මාන හා මිල්‍යා දෘශ්වීයෙන් මිදි කරුණාවෙන් හා ප්‍රයුෂාවෙන් යුතු ව අධිෂ්ථානය ප්‍රගුණ කිරීම අධිෂ්ථාන පාරමිතාවයි.

බෝසත්වරු ආකාර තුනකින් මෙම පාරමිතාව පූරණය කරති.

- බාහිර වස්තු විනාශ වූව ද අත් නොහරින අධිෂ්ථානය අධිෂ්ථාන පාරමිතාවයි.
- ගරීරාවයට විනාශ වූව ද අත් නොහරින අධිෂ්ථානය අධිෂ්ථාන උපපාරමිතාවයි.
- ජීවිතය විනාශ වූව ද අත් නොහරින අධිෂ්ථානය අධිෂ්ථාන පරමත්ථ පාරමිතාවයි.

අප මහ බෝසතාණන් වහන්සේ අධිෂ්ථාන පාරමිතාව පිරු ආකාරය “තේම්ය” ජාතකයෙන් ප්‍රකට වේ.

සමාජගත ජීවිතයේ දී කිසිදු ජයග්‍රහණයක් අධිෂ්ථානයෙන් තොර ව ලබා ගත නොහැකි ය. ඇතැමුන් අරමුණු සපුරා නොගෙන යම් කාර්යයක් අතරමග නතර

කරන්නේ ස්ථීර, දුඩි අධිෂ්ථානයක් නැති බැවිනි. යමක් පිළිබඳ ව වෙහෙසෙමින් සිටිය දී අතරමග වෙනත් අරමුණක් කරා සිත ඇදී යන්නේ ද පසුබහිමින් කල් ගත කරන්නේ ද අධිෂ්ථානයෙන් තොර වූ විට ය. අපේ අධ්‍යාපන කටයුතු සාර්ථක කර ගත හැකිකේ අධිෂ්ථානයෙන් යුතු ව ක්‍රියා කිරීමෙනි. මෙය මට කළ හැකි ය, මම මෙය කෙසේ හෝ ඉටුකර ගනීම යන විත්ත ගක්තිය ඇති ව ස්ථීර අධිෂ්ථානයෙන් කටයුතු කිරීමෙන් දිජ්‍යු ජීවිතය වඩාත් සාර්ථක කර ගත හැකි ය.

මෙත්ම් පාරමිතාව

අසුරු කරන්නන් පිළිබඳ මෙත්මියෙන් යුත්ත වීම මිතුත්වයයි. මිතුරා පිළිබඳ ව අති කර ගන්නා හිතවත් බව මිතුරාට මෙන් ම සතුරාටත්, මැදහත් අයටත් පැතිර වීම මෙයින් අදහස් කෙරේ. කිසිවකු කෙරේ වෙරයක්, ද්වේෂයක් ඇති නොකොට “සියලු සත්ත්වයේ සුවපත් වෙත්වා” සිත පුරුදු කිරීම මෙත්මියයි.

තණ්ඩාවෙන් මානයෙන් හා මිල්‍යා දාෂ්ටීයෙන් තොර ව, කරුණාවෙන් හා උපාය කුසලතාවෙන් යුතු ව මෙත්මිය සැමට පැතිරවීමෙන් ලබන පුහුණුව මෙත්ම් පාරමිතාවයි. බෝසත්වරු මෙම පාරමිතාව

1. මෙත්ම් සහගත කාය කරම (කයින්, ක්‍රියාවෙන්)
2. මෙත්ම් සහගත ව්‍යාපෘති කරම (වචනයෙන්, කථා බහින්)
3. මෙත්ම් සහගත මනෝ කරම (සිතින්, මනසින්)

යන පියවර තුනෙන් ම ක්‍රියාවට නැගිය යුතු ය. එසේ ම බෝසත්වරු මෙම පාරමිතාව ආකාර තුනකින් පූර්ණය කරති.

- බාහිර වස්තුන්ට හානි සිදු වුව ද මෙත්මිය වැඩිම මෙත්තා පාරම් වේ.
- ගරීරාවයවවලට හානි සිදු වුව ද මෙත්මිය වැඩිම මෙත්තා උපපාරම් වේ.
- ජීවිතය විනාශ වුව ද මෙත්මිය වැඩිම මෙත්තා පරමත්ථ පාරම් වේ.

අප මහ බෝසතාණන් මෙම පාරමිතාව පිරු ආකාරය “මහා ක්‍රි” හා “මස මානවක” කථා තුළින් හෙළි වේ.

ද්වේෂයෙන් වෙරයෙන් තොර සාමකාමී සමාජයක් සඳහා මෙත්ම් සහගත සිතුවිලි වර්ධනය කිරීම ඉතා වැදගත් ය. මෙත්මිය මිනිසා තුළ ඇති කරගත යුතු බ්‍රහ්මවිහාරයක් හෙවත් උත්තම වර්යාවක් ලෙස දැක්වෙන්නේ ද එය හොඳ අවබෝධයක් ඇති ව ම උදාර අරමුණකින් ක්‍රියාවට නැංවන බැවිනි. මිතුරාගේ යහපත වෙනුවෙන් තමාගේ යහපත කැප කිරීම මිතුත්වයේ ලක්ෂණයකි. සැබැඳු මිතුරා තමාගේ යහපත සඳහා මිතුරාගේ යහපත කවර අසුරීන් හෝ උදුරා නොගන්නේ ය. දරුවා කෙරෙහි මව තුළ පහළ වන සිතිවිලිවලට මිතුත්වය සමාන කොට ඇත්තේ ඒ නිසා ය. මෙත්මිය ප්‍රගුණ කිරීමෙන් සතුරු බිඳීම් නිසා ය.

තොර ව හිත මිතුරන් සමග මනා සබඳතාවක් ගොඩනගා ගැනීමේ හැකියාව ලැබේ. මෙත් සිත් අැත්තා සුව සේ නිදයි; සුව සේ ප්‍රබුදුයි; පාපි සිහින නොදුකියි; මිනිසුන්ට ප්‍රිය වේ; නොමිනිසුන්ට ද ප්‍රිය වේ; දේව රෝගවරණය ලබයි; ශින්නෙන්, වසවිස ආදියෙන් අනතුරු නොවේ; සිත සමාධිගත වේ; පෙනුම පැහැපත් වේ; නුමුලාව මිය යයි; මරණීන් මතු බඹ ලොව උපදියි.

උපේක්ෂා පාරමිතාව

උපේක්ෂාව තම මැදහත් බවයි. එනම් කිසි යම් ප්‍රද්ගලයකු හෝ වස්තුවක් හෝ සිද්ධියක් සමග විශේෂ ඇල්මක් හෝ අමුතු පිළිකුලක් හෝ ඇති කර නොගෙන සම සිත පැවැත්වීමයි. අටලෝ දහමට මූහුණ දීම ද මෙයට උපකාරී වේ. තණ්ඩාවෙන්, මානයෙන් හා මිරිජා දාෂ්චියෙන් තොර ව කරුණාවෙන් හා ප්‍රඟාවෙන් යුතු ව මැදහත් ව කටයුතු කිරීමට ප්‍රහුණු වීම උපේක්ෂා පාරමිතාවයි.

බෝසත්වරු මෙම පාරමිතාව ත්‍රිවිධ ආකාරයෙන් පූරණය කරති.

- බාහිර වස්තු විනාශ ව්‍යව ද මැදහත් ව කටයුතු කිරීම උපේක්ඩා පාරම් වේ.
- ගරිරාවයට විනාශ ව්‍යව ද මැදහත් ව කටයුතු කිරීම උපේක්ඩා උපපාරම් වේ.
- ජීවිතය විනාශ ව්‍යව ද මැදහත් ව කටයුතු කිරීම උපේක්ඩා පරමත්ථ පාරම් වේ.

අප මහ බෝසතාණන් වහන්සේ උපේක්ෂා පාරමිතාව පිරු ආකාරය “ලෝමහංස” ජාතකයෙන් පැහැදිලි වේ.

හිතවත් අය වෙතට හා කැමැති දෙය වෙතට නැමීම මෙන් ම පක්ෂපාතී වීම ද සාමාන්‍ය මිනිසාගේ ලක්ෂණයකි. එසේ ම තමාට අහිතවත් අයට හා තමා අකැමැති දෙයට නොසතුව වීම සාමාන්‍ය ස්වභාවයයි. මේ ඇලීම් හා ගැටීම් යන දෙක අහිතකර බව වටභාගෙන අන්තගාමීත්වයෙන් තොර ව මධ්‍යස්ථාව ව ත්‍රියා කිරීම උපේක්ෂාවයි. උපේක්ෂාව වර්ධනය කර ගත හැකිකේ ලෝකයේ සිදුවීම් හේතුව්ල දහම අනුව සිදුවන බව තේරුම් ගෙන කටයුතු කිරීමෙනි. සමාජයේ දී මූහුණ දෙන අහියෝග හමුවේ ද ලෝක ධර්මකා හමුවේ ද මැදහත් ව කටයුතු කිරීමේ ගුණධර්මය ප්‍රහුණු නොකිරීමෙන් මිනිසුන් ජීවිත පවා විනාශ කර ගන්නා අවස්ථා දැකිය හැකි ය. අපගේ සමබර පොරුණ සංවර්ධනය සඳහා මැදහත් ව කටයුතු කිරීමේ හැකියාව ද වැදගත් වෙයි.

ඉහත දක්වන ලද දස පාරමිතා එකිනෙකට සම්බන්ධ ය. එවා පිරීම නිසා ප්‍රද්ගලයා තුළ මනා සංවර්ධනයක් ඇති වේ. එසේ ම ඔහුගෙන් බලවත් පරාර්ථ සේවයක් ද සිදු වේ. මෙම ගුණ දහම ගිහි පැවැදි දෙපක්ෂයට ම විශෙන් වික සම්පූර්ණ කළ හැකි ය. අපේ ජීවිත වඩාත් වටිනා ජීවිත බවට පත්කර ගැනීමට පාරමිතා උපකාරී වේ. දුනැමි වූත් ත්‍රියායිලී හා මිතුයිලී වූත් බෝධිසත්ව ආදර්ශ ඇති සමාජයක් බිජි කිරීමට මෙම ගුණධර්ම උපකාර වේ. මේවා පිරීමේ උසස් ම ප්‍රතිඵලය නිවන් අවබෝධ කිරීමයි.

සාරාංශය

- සසර සුයුරින් එතෙර වීමට සම්පූර්ණ කරන ගුණ ධර්ම සමූහය බුද්ධකාරක ධර්ම හේවත් පාරමිතා නම් වේ. පාරමිතා දහයකි.
- දානාදී ගුණධර්ම ත්‍යෝගාවෙන්, මානයෙන් හා මිල්‍යා දාශ්‍රීයෙන් තොර ව කරුණාවෙන් හා උපාය කොළඹය ඇානයෙන් යුතු ව වැඩිම පාරමිතා නම් වේ.
- සැම පාරමිතාවක් ම පාරමි, උපපාරමි, පරමත්ථ පාරමි වශයෙන් කොටස් වේ.
- බුද්, පසේ බුද්, මහරහත් යන තුන්තරා බෝධියෙන් එක් බෝධියකට පැමිණ නිවන් දැකීමට, පාරමිතා පුදුණ කිරීමෙන් හැකි වන අතර බෝසන් ගුණ වැඩිමට අප ද පාරමිතා පුහුණු කළ යුතු වේ. එමගින් දෙලොව යහපත ම සිදු වේ.
- සදාචාරවත් සමාජයකට දාන සිලාදී ගුණධර්ම වටිනා මග පෙන්වීමක් කරයි.

ක්‍රියාකාරකම

1. පාරමිතා දහය නම් කර ඒවායේ අර්ථ කෙටියෙන් ලියන්න.
2. එක් එක් පාරමිතාවකට නිදුසුන් ලෙස දැක්විය හැකි ජාතක කරා ඇතුළත් වගුවක් පිළියෙළ කරන්න.
3. පාරමි ධර්ම සමාජ ජ්‍යෙතයට වැදගත් වන ආකාරය පැහැදිලි කරන්න.

පැවරුම

අප මහ බෝසතාණන් වහන්සේ දස පාරමිතා පිරි ආකාරය දැක්වෙන ජාතක කරා කියවා එහි අන්තර්ගතය පිළිබිඳු කෙරෙන නිරමාණයක් කරන්න. (විතු, විතු කරාවක්, සගරාවක් හෝ පොත් පිංවක්)